विश्वआकर्षण अर्थात लॉ ऑफ ॲट्रॅक्शन



तेरिवका : ज्योतिषाचार्य सौ. चारुशीला श्रीकांत कांबळे (श्रिंपी)



विश्वआकर्षण अर्थात लॉ ऑफ ॲट्रॅक्शन (वैज्ञानिक कारणे)



लेखिका

ज्योतिषाचार्य सौ. चारूशीला श्रीकांत कांबळे (शिंपी)

विश्वआकर्षण अर्थात लॉ ऑफ ॲट्रॅक्शन

लेखिका

ज्योतिषाचार्य सौ. चारुशीला श्रीकांत कांबळे (शिंपी)

© सर्व हक्क लेखकाधिन असल्याने पुस्तकातील मजकूर कोठेही वापरण्यास परवानगी आवश्यक आहे.

प्रकाशक: आदिशक्ती पब्लिकेशन

पत्ताः ज्ञानलिला, ३३३ - ड, सोपाननगर, सासवड, ता. पुरंदर,

जि. प्णे - ४१२ ३०१.

फोन नं.: ९६५७१ ९६३३३, ९१३०७५५६३१

प्रथम आवृत्ती: ०५/०५/२०२४

अक्षर जोडणी, मुखपृष्ठ मांडणी व मुद्रक ओम सिंडीकेट.

१०३, इंद्रप्लाझा, शालिमार, नाशिक – ४२२ ००१.

मो.: ७०५७१ ५५३३३

Web: www.omsyndicate.in

मुल्यः रु.२७५/-



विश्वआकर्षण अर्थात लॉ ऑफ ॲट्रॅक्शन

लेश्विका मनोगत

विश्व आकर्षण - अर्थात आकर्षणाचा नियम हे पुस्तक लिहीत असताना मला अतिशय आनंद होत आहे. याचे कारण म्हणजे मला ज्याप्रमाणे एखादा जादूचा दिवा सापडावा त्याप्रमाणे विश्व आकर्षणाच्या नियमांचा उलगडा झाला व जणू काही सुखी माणसाचा सदरा सापडावा तसे झाले.

खरंतर मी वास्तुशास्त्र, व ज्योतिषशास्त्रची अभ्यासक. माझ्याकडे येणाऱ्या प्रत्येक जातकाला मार्गदर्शन करणे, उपाययोजना देणे, हे माझे काम आहे. परंतु जातकाची दुःख पाहून कुठे तरी मलाही दुःख होत होते. त्यांच्या समस्या, त्यांची दुःख, त्यांचे दारिद्र्य दूर करण्यासाठी एखादा ठोस उपाय असावा असे मला वाटत होते.

त्यासाठी पारंपारिक उपाययोजना मी देत होतेच, पण अनुभव असा येत होता की काही ठराविक लोकांनाच पारंपारिक उपायांमुळे फरक पडत असे, व काहींना मात्र फरक पडत नव्हता. म्हणून मी अधिक अभ्यास केला. ज्या ज्या व्यक्तींचा चंद्र हा ग्रह जन्म पित्रकेमध्ये बिघडलेला असेल, अशा व्यक्तींना पारंपारिक उपाययोजनांचा फरक पडत नव्हता. हे माझ्या लक्षात आले आणि म्हणूनच मी आकर्षणाच्या नियमाकडे वळले. माझ्याकडे येणाऱ्या

जातकांना मी आकर्षणाच्या नियमानुसार उपाययोजना देऊ लागले आणि उत्तम रिझल्ट मिळू लागले.

त्यामुळेच आकर्षणाच्या नियमाचा मी अधिक विचार करू लागले. आणि माझ्या चिंतनामधून व शालेय शिक्षणामधून म्हणजेच शाळेत शिकवलेल्या विज्ञान आणि भूगोलाच्या अभ्यासामधून काही गोष्टींचा उलगडा होत गेला. त्यामधूनच विश्व आकर्षणाच्या नियमांचे विज्ञान मला सापडले. कोणत्याही गोष्टींचा वैज्ञानिक दृष्टिकोनातून शोध घेणे हे मला नेहमीच आवडते. म्हणूनच आकर्षणाच्या नियमामुळे खरंच लोकांच्या जीवनात फरक पडतो तर, असे कोणते विज्ञान आहे की ज्यामुळे आकर्षणाच्या नियमामुळे चांगला फरक पडतो. असे विचार माझ्या मनात घोळू लागले व त्याचे उत्तर मला माझ्या शालेय शिक्षणामध्ये मिळाले. आकर्षणाच्या नियमा मागची वैज्ञानिक कारणे काय आहेत हे मला जाणून घ्यायचे होते.

जे मला समजले तेच मला या पुस्तकाच्या माध्यमातून सांगायचे आहे. त्यातला महत्त्वाचा भाग म्हणजे आकर्षणाचा नियम काय सांगतो ? आणि दुसरं म्हणजे आकर्षणाच्या नियमामागील वैज्ञानिक कारणे काय, या दोन गोष्टी आपणास या पुस्तकांमधून समजणार आहेत.

विश्वआकर्षणाचा नियम म्हणजे प्रत्येकाचे जीवन सुखी होण्याचा एक महामंत्रच आहे. हा नियम म्हणजे सकारात्मक विचारसरणी, सकारात्मक बोलणे, वागणे याच्याशी संबंधित आहे. अनादिकालापासून आपले पूर्वज व घरातील मोठी माणसं "शुभ बोल रे नाऱ्या" किंवा "वास्तु तथास्तु म्हणते" असे म्हणत असत. त्याचप्रमाणे नेहमीच सकारात्मक बोलावे असे विविध शिबिरांमधून सुद्धा सांगितले जाते. हॅपी थॉट्स व आर्ट ऑफ लिव्हींगच्या कार्यशाळांमधून सुद्धा हेच शिकवले जाते. परंतु मी त्यापेक्षा वेगळे काय सांगणार आहे ? सर्वच ठिकाणी सकारात्मक बोलावे, वागावे असे सांगितले असताना मी पुन्हा तेच सांगणे म्हणजे जुन्या गोष्टींना नव्याने उजाळा दिल्यासारखे आहे. म्हणूनच मला काहीतरी वेगळे सांगायचे आहे. ते म्हणजेच विश्वआकर्षणाच्या नियमा मागील वैज्ञानिक कारणे!

तरुण पिढी मधील आणि शिकलेल्या प्रत्येकाला ही वैज्ञानिक कारणे जाणून घ्यायला नकीच आवडतील. कारण आपण विज्ञान युगात जगतो. कर्मकांड, उपासना, श्रद्धा, अंधश्रद्धा, यावर आपण विश्वास ठेवणार नाही. याची मला पूर्णतः जाणीव आहे. म्हणूनच वैज्ञानिक कारणे शोधण्याचा मी प्रयत्न केला आहे. वैज्ञानिक कारणे याचा अर्थ सकारात्मक बोलल्यामुळे खरंच हव्या त्या घटना घडतात का? आणि घडत असतील तर कशामुळे? जर सकारात्मक बोलण्यामुळे चांगल्याच घटना पडत असतील तर ग्रह तारे नक्षत्रांचे परिणाम माणसावर कसे घडत असतील ? व तेच परिणाम ज्योतिषी सुद्धा सांगत असतात. म्हणूनच मनात शंका येते ती ग्रह, तारे, नक्षत्र, तिथी, करण, योग, वार या सर्वांचे आपल्यावर परिणाम होत असतील तर कोठे गेले आपले नशीब ? आणि कोठे गेले ग्रहांचे परिणाम ? असा प्रश्न पडतो. त्याहीपेक्षा प्रत्येकाला भेडसावणारा आणखीन एक प्रश्न तो

म्हणजे आपण पृथ्वीवर राहतो. सर्वच ग्रह, तारे, नक्षत्र आपल्यापासून अतिशय दूर अंतरावर आहेत. एवढ्या दूरवर असलेल्या ग्रहांचे मानवावर कसे परिणाम होत असतील ? या आणि अशा प्रकारच्या शंका कुशंकांना वैज्ञानिक कारणासह दिलेले उत्तर म्हणजे माझे हे पुस्तक आहे.

आपले जीवन म्हणजे दैवी प्रारब्धानुसार व पूर्व जन्मी आपणच केलेल्या कर्मानुसार निर्माण झालेले जीवन असते. व तेच भोगणे भाग असते. तरीही आपल्या जीवनात आपण सुंदर बदल करू शकतो. हे माझे विधान काहीसे धाडसाचे ठरेल. परंतु गुरुकृपेमुळे आणि आराध्य दैवतांच्या कृपेमुळे सर्व काही शक्य होऊ शकते. यावर माझा ठाम विश्वास आहे. अनेक ज्योतिषी बंधू - भगिनी हे विधान खोडूनही काढतील. परंतु विश्व आकर्षणाचा हा महामंत्र वैज्ञानिक दृष्टिकोनातून सांगण्याचा मी प्रयत्न करत आहे. त्यामुळे आपण स्वतःही सुखी होऊ आणि इतरांनाही हा सुखाचा महामंत्र सांगू, म्हणूनच हे लेखन केले आहे.

खरोखरच विश्वामधील अनेक चांगल्या गोष्टी आपण आकर्षुन घेऊ शकतो. सुख, समाधान, आनंद, पैसा, आरोग्य, यासारख्या अनेक गोष्टी आपण आकर्षुन घेऊ शकतो. परंतु आपण नेमके उलटेच करतो. आपण नकारात्मक विचार करत असतो. दुःख, दारिद्र्य आणि संकटांना आपणच आकर्षुन घेत असतो. व आपल्या दुःखाला आपणच कारण बनतो. परंतु हे असे सांगितल्यामुळे किंवा वाचकांनी वाचल्यामुळे सुद्धा काहीही फरक पडणार नाही! जोपर्यंत प्रत्येक घटना कशी घडते ? किंवा सुख, समाधान

कसे आकर्षून घ्यायचे, हे जोपर्यंत समजत नाही व या आकर्षणाच्या नियमांची वैज्ञानिक कारणे जोपर्यंत समजत नाही, तोपर्यंत काहीही उपयोग होणार नाही. त्याचप्रमाणे विज्ञान युगातील नवीन पिढीला तर वैज्ञानिक कारणे समजलीच पाहिजेत. याची दोन कारणे आहेत, आत्ताच्या विज्ञान युगातील मुलं मुली फारच लवकर डिप्रेशनमध्ये जातात व अपयशाचा विचार करू लागतात. तसेच नवीन पिढी अध्यात्मावर नाही तर विज्ञानावरच जास्त विश्वास ठेवते. म्हणूनच मी या ठिकाणी विज्ञान सांगण्याचा प्रयत्न करत आहे.

विश्वआकर्षण हा विषय सांगण्यासाठी नाही तर टप्प्याटप्प्याने समजून घेण्याचा आहे. व पुढील काळात या विषयाचा अनुभव तुम्ही स्वतःच घेण्यासारखा हा विषय आहे. अभ्यासाचा विषय आहे. म्हणूनच हे पुस्तक ४ विभागत आपणापुठे ठेवत आहे. तुम्ही सुद्धा हे पुस्तक टप्प्याटप्प्याने समजून घेऊन वाचा व नंतर स्वतःच अनुभव घ्या. या लेखनातून होणारा मोठा फायदा म्हणजे आपण ग्रह तारे नक्षत्रांवर अवलंबून न राहता आपली आकर्षण शक्ती जर वाढवली तर अनेक चांगल्या घटना आयुष्यात घडू शकतात. त्याचबरोबर विश्व आकर्षण म्हणजे नेमके काय हे समजले तर एक जिंकणारी पिढी भविष्यात निर्माण होईल. असा विश्वास मला वाटतो. विश्व आकर्षणाबद्दल थोडक्यात सांगायचे झाले तर, विश्व आकर्षण म्हणजे विश्वातील अनेक चांगल्या गोष्टींना आकर्षण घेणे व सुखाचा शोध घेणे होय. विश्व आकर्षणाचा द्सरा अर्थ असा की संपूर्ण ब्रह्मांडा मधील

ग्रहताऱ्यांमध्ये असलेली चुंबकीय आकर्षण शक्ती व माणसांमध्ये असलेली चुंबकीय आकर्षण शक्ती यांचा विचार करणे. म्हणजेच विश्व आकर्षणाची वैज्ञानिक कारणे होय. चला तर मग समजून घेऊ या विश्व आकर्षणाचा नियम, सुख समृद्धीचा महामंत्र !!

ज्योतिषाचार्य सौ. चारुशीला श्रीकांत कांबळे (शिंपी)

डिस्क्रेमर

हे पुस्तक - विश्व आकर्षण अर्थात लॉ ऑफ ॲट्रॅक्शनचे शिक्षण, पुस्तके व माध्यम, इ. पासून एकत्रित केलेले संशोधन आणि अभ्यासांवर आधारित आहे. सौ. चारुशीला श्रीकांत कांबळे (शिंपी) आणि निर्मात्यांनी पुस्तकामध्ये असलेल्या माहितीची अचूकता, सामग्री, संपूर्णता कायदेशीरपणा किंवा विश्वसनीयता यासाठी कोणतीही जबाबदारी किंवा उत्तरदायित्व स्वीकारले नाही. पुस्तक पूर्णपणे शैक्षणिक उद्देशांने लिहीले आहे आणि कोणत्याही व्यक्तीला, संघटना, कंपनी किंवा कोणालाही हानी पोहोचवणे, दुखापत किंवा बदनामी करण्याच्या हेतूने लिहीले नाही.

या पुस्तकाचा हेतू कोणत्याही धर्म, समुदाय किंवा व्यक्तींच्या अफवा पसरवणे किंवा त्यांना दुखावणे किंवा दुखापत करणे किंवा कोणत्याही व्यक्तीला (जिवंत किंवा मृत) बदनामी करण्यासाठी नाही. या पुस्तका मधून कोणत्याही प्रकारच्या अंधश्रद्धा पसरवण्याचा हेतू नाही. वाचकाने नेहमीच स्वत:चे प्रयत्न करावे. आणि जो कोणी पुस्तकामध्ये समाविष्ट कल्पना / प्रयोग लागू करू इच्छित असेल त्याने त्याच्या परिणामांची संपूर्ण जबाबदारी / जोखीम स्वत:च्या जबाबदारीवर घावी. पुस्तकामध्ये असलेली सामग्री वित्तीय, वैद्यकीय, मानसशास्त्रीय किंवा कायदेशीर बार्बीसह कोणत्याही क्षेत्रात प्रशिक्षित व्यावसायिकांच्या सेवेसाठी वापरू किंवा बदलू शकत नाही.

सौ. चारुशीला श्रीकांत कांबळे (शिंपी) आणि निर्माते पुस्तकाच्या आधारे केलेल्या कोणत्याही कारवाईमुळे प्रत्यक्ष किंवा अप्रत्यक्षपणे उद्भवलेल्या कोणत्याही प्रत्यक्ष, अप्रत्यक्ष, अंमलबजावणी, दंडात्मक, विशेष, अपघाती किंवा इतर परिणामी नुकसानाची जबाबदारी स्वीकारत नाहीत. सौ. चारुशीला श्रीकांत कांबळे (शिंपी) आणि निर्मात्यांनी कोणत्याही प्रकारचा बदनामी, निंदा किंवा इतर कोणत्याही प्रकारचा दावा स्वीकारत नाही. वाचकांना विवेक बुद्धीचा सल्ला.

ज्योतिषाचार्य सौ. चारुशीला श्रीकांत कांबळे (शिंपी)

विश्वआकर्षण अर्थात लॉ ऑफ ॲट्रॅक्शन (वैज्ञानिक कारण)

अनुक्रमणिका

प्रकरण	प्रकरण नाव	पान	
नं.		नं.	
विभाग – १ : आकर्षणाच्या नियमांची वैज्ञानिक कारणे			
9	विश्व आकर्षण, विश्व एक शाश्वत सत्य !	રહ	
2	विश्व आकर्षण सुख समृद्धीचा महामंत्र	२९	
3	पृथ्वीची चुंबकीय रचना	39	
8	सर्व ग्रहांना उत्तर दक्षिण चुंबकीय अक्ष असतो का ?	સુહ	
ų	ग्रहांचे परिणाम मानवावर कसे होतात ?	3८	
દ્દ	मानवी मन	४२	
O	मानवाचे मन व मेंदू कसे काम करतात	કદ	
۷	इलेक्ट्रॉन, प्रोटॉन, न्यूट्रॉन यांचा वैज्ञानिक आणि आध्यात्मिक अर्थ	88	
9	मनुष्याचे विचार ब्रह्मांडात कसे पसरतात?	ઝુસ	
90	सर्व काही शक्य करतील स्वामी !	પુપ	
99	सारांश	६०	
विभाग – २ : मनाचे व्यवस्थापन (माईंड प्रोग्रामिंग)			
9	मनाचे विविध रूपे	६४	
२	मन एक कल्पवृक्ष	६९	

	·		
3	माईंड प्रोग्रामिंग म्हणजे काय ?	७१	
8	मनामुळे नेमक्या कोणत्या घटना घडू शकतात ?	७३	
ų	मनाला काबुत करण्यासाठी वापरावयाचे तंत्र	७६	
દ્દ	यशस्वी जीवनासाठी	७८	
y	यशस्वी होण्याची सूत्रे लक्षात ठेवा	८०	
۷	तुम्ही अपयशी का होता ?	८२	
विभाग – ३ : यशस्वी आयुष्यासाठी			
9	विचारांच्या पलीकडले	८५	
ર	यशस्वी आयुष्यासाठी	९१	
3	आकर्षक चुंबक निर्माण करा	९३	
8	स्वप्नांचा पाठपुरावा करा	९५	
ų	स्वप्नांचा पाठपुरावा करतांना	९८	
દ્દ	स्वप्नांचा पाठपुरावा करताना मंत्रशास्त्र व स्वरशास्त्राचे परिणाम कसे होतात	900	
O	माणूस स्वतःचे नशीब स्वतः बदलू शकतो का ?	903	
۷	सारांश	१०६	
विभाग – ४ : अध्यात्म आणि विज्ञान एक विचारधारा			
9	अध्यात्म आणि विज्ञान एक विचारधारा.	906	
ર	नामस्मरण का करावे त्यामुळे जीवनात कसे बदल घडतात ?	992	

3	उपासना व ध्यानधारणा व अन्य साधना केल्यामुळे जीवनात कसे बदल घडू शकतात?	998
8	निंदा का करू नये ?	११६
y	अनन्य भावाने शरण जाणे म्हणजे काय?	99८
ξ,	राम कर्ता म्हणजे काय ? अहंकार का असू नये ?	920
O	दगडाच्या देवात देव कसा असू शकतो?	922
۷	गंगेत स्नान केल्यामुळे पापे कशी नष्ट होतात ?	923
9	वास्तु तथास्तु म्हणते म्हणजे काय ?	928
90	घरातील गृहलक्ष्मीला कधीही दुखवू नये?	924
99	गर्भ संस्कारांमुळे गर्भाचे नशीब कसे बदलते? गर्भसंस्काराची गरज काय ज्योतिषीय विश्ठेषण	920
92	कर्मण्येवाधिकारस्ते मा फलेषु कदाचन।	930
93	कर्माचे फळ भोगावे लागते म्हणजे काय?	१३२
98	विज्ञानाकडून अध्यात्माकडे	938
943	अनुभवाचे बोल	930
१६	सारांश	939

विभाग — १ आकर्षणाच्या नियमांची वैज्ञानिक कारणे

विभाग – १ : प्रकरण - १

विश्व आकर्षण

विश्व एक शाश्वत सत्य !

विश्व एक गृढ वलय!

विश्व परमेश्वराची सुंदर निर्मिती ! विश्व प्रचंड ऊर्जा शक्तीचा स्त्रोत ! विश्व संपूर्ण ब्रह्मांड सामावून घेणारी शक्ती!!

विश्वाबद्दल सांगू तेवढे, बोलू तेवढे कमीच, मानवाला या विश्वाबद्दल नेहमीच आकर्षण वाटत आले आहे. व यापुढेही वाटत राहील. त्यामुळे माणसाने नेहमीच विश्वातील अनेक घटकांचा शोध घेण्याचा प्रयत्न केला. विश्व हे अनादी आहे, अनंत आहे. अनादी अनंत की ज्याला अंत ही नाही आणि ज्याला सुरुवातही नाही असे अनादी अनंत! आपल्याला माहीत असलेले व माहीत नसलेले असंख्य, अमर्याद असे खूप काही या विश्वात आहे. विश्वाचा एक अविभाज्य घटक म्हणजे पंचमहाभूते! जल, पृथ्वी, अग्नी, वायू, आकाश ही पंचमहाभूते विश्वात सर्वत्र आहेत. त्याचप्रमाणे विविध तरंग लहरी, स्पंदने आणि ऊर्जा शक्तीचा अविष्कार म्हणजे हे विश्व आहे!

विश्व म्हणजे फक्त पृथ्वी नव्हे तर पृथ्वीसहित माहीत असलेले आणि माहीत नसलेले असंख्य ग्रह, नक्षत्र, तारे, चांदण्या आणि ब्रह्मांडामधील प्रत्येक कणाकणाला सामावून जे घेते ते ब्रह्मांड होय. या विश्वाचा आत्मा म्हणजे सूर्य ! एक स्वयंप्रकाशित तारा. सतत ऊर्जा देणारा ऊर्जेचा महान स्त्रोत की जो अविरत तळपत असतो. सूर्य व इतर सर्वच ग्रह, तारे, नक्षत्र, ब्रह्मांडात तरंगत असतात. ते त्यांच्यामध्ये असलेल्या गुरुत्वाकर्षण शक्तीमुळेच! ही आकर्षण शक्ती अशी काही आहे की ज्यामुळे प्रत्येक गोष्टीमध्ये एक लयबद्धता, समानता, एकसंधता, एकरूपता आहे. कुणीतरी आखून दिल्याप्रमाणे एका ठराविक गतीने हे विश्वाचे कामकाज चालू आहे. ते फक्त विश्वा मधील प्रत्येक कणाकणामध्ये असलेल्या आकर्षण शक्तीमुळेच व जे पिंडी ते ब्रह्मांडी असते म्हणूनच! विश्वामध्ये जे जे काही आहे ते सर्वच माणसांमध्ये ही आहे.

विश्वामध्ये ऊर्जा आहे तीच ऊर्जा तीच पंचमहाभूते प्रत्येक मानवी देहामध्ये आहेतच ! विश्वाचा आत्मा सूर्य आहे. त्या सूर्याचा एक छोटासा कण मानवी देहामध्ये आत्म्याचा स्वरूपात विराजमान झालेला आहे. विश्वामध्ये आकर्षण शक्ती आहे. तीच आकर्षण शक्ती मानवी शरीरातही आहे. याचाच अर्थ त्या विश्वाचा आपण एक भाग आहोत.

हे सर्व आकर्षण कुठून आले ? कसे आले याबदल फार काही मी तुम्हाला सांगू शकणार नाही. मला एकच माहित आहे की जे पिंडी ते ब्रह्मांडी ! म्हणजेच ब्रह्मांडामध्ये आकर्षण शक्ती आहे याचाच अर्थ माणसांमध्येही आकर्षण शक्ती आहेच. हे त्रिकालाबाधित सत्य आहे. हाच तो आकर्षणाचा सिद्धांत ! ब्रह्मांडाच्या अणू-रेणूत आकर्षण शक्ती आहे. त्याचप्रमाणे माणसाच्या शरीरातील प्रत्येक